
Chitruguptapoktamam Shivabhaktyutkarshavarnanam

ಚಿತ್ರಗುಪ್ತಪ್ರೋಕ್ತಮಂ ಶಿವಭಕ್ತೃತ್ಕರ್ಷವರ್ಣನಂ

Document Information



Text title : Chitruguptapoktamam Shivabhaktyutkarshavarnanam

File name : shivabhaktyutkarShavarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 8 | 61-89 ||

Latest update : January 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಚಿತ್ರಗುಪ್ತಪ್ರೋಕ್ತಮಂ ಶಿವಭಕ್ತೃತ್ಯರ್ಷವರ್ಣನಂ



ಚಿತ್ರಗುಪ್ತಃ -

ಶೃಣು ಶಾಂಭವಸಂಘಾನಾಂ ವಾರ್ತಾಂ ಶ್ರೋತ್ರಮನೋಹರಾಂ .
ಯದ್ವಾರ್ತಾಶ್ರವಣೇನಾಪಿ ಶಿವಭಕ್ತಿದೃಢಾ ಭವೇತ್ .. 61..
ಶಾಂಭವಾನಾಮಯಂ ಸಂಘಃ ಸುಧಾರಾಶಿರಿವಾಧುನಾ .
ದೃಷ್ಟೋಽಧ್ಯಾನಂದಪೀಯೂಷಮಯೂಖಾನ್ ಜನಯತ್ಯಹೋ .. 62..
ಕ್ಷಣಮಪ್ಯಾಯುಷೋ ನಾಸ್ಯ ವೈಯಧ್ಯಂ ಶಿವಪೂಜಯಾ .
ಆಯುಃ ಕ್ಷೀಣಮಭೂದಸ್ಯ ಪ್ರತಿಕ್ಷಣಶಿವಾರ್ಚನಾತ್ .. 63..
ಸುಧಾಧಾರಾಭಿಷೇಕೇಣ ಶಿವಪೂಜಾ ಪ್ರತಿಕ್ಷಣಂ .
ತಯಾ ಕ್ಷಣಸಹಸ್ತಾಂಶೋಽಪ್ಯಸ್ಯ ನಾಭೂತ್ ವೃಥಾ ಯಮ .. 64..
ತೇನ ಪುಣ್ಯೇನ ಮಹತಾ ನೃತ್ಯಂತಿ ಪ್ರಹಸಂತಿ ಚ .
ಲಿಂಗಪೂಜಾಂ ಚ ಕುರ್ವಂತಿ ಪುನಃ ಪುನರಿಹಾಂತಕ .. 65..
ಏತತ್ಸಂಗಾಶ್ರಯಾಣಾಂ ತು ಧನಾನಿ ವಿವಿಧಾನಿ ಚ .
ಜಾನಾತಿ ಶಿವಪೂಜಾರ್ಥಂ ತೇನ ಗಾಯಂತಿ ಕೋಟಿಶಃ .. 66..
ಏತತ್ಸಂಗಸಮಾಶ್ರಯಾಮಿತಧನೈರಭ್ಯರ್ಚಿತಃ ಶಂಕರೋ
ನಿತ್ಯಂ ಚಂದನಬಿಲ್ವಪಲ್ಲವಲಸನ್ಮಂದಾರಕುಂದಾದಿಭಿಃ .
ನೈವೇದ್ಯೈ ರಮಿತ್ರೈರ್ಮನೋಹರ ಮಹಾಕರ್ಪೂರದೀಪಾವಲೀ-
ಸಂಘೈರಪ್ಯಮಿತೇ ರನುಕ್ಷಣಮತೋ ನೃತ್ಯಂತಿ ಗಾಯಂತಿ ಚ .. 67..
(ಸಂಘೈರಪ್ಯಮಿತೇ ಅನುಕ್ಷಣಮಿತ್ಯಾರಭ್ಯ ಧನೈರಿತ್ಯಂತಂ).. 67..
ತೇಷಾಮೇವ ಧನೈಃ ಶಿವಾರ್ಚನಮಭೂತ್ ಪಂಚಾಮೃತೈಃ ಶೋಧಿತೈಃ
ಶುದ್ಧೈಸ್ತ್ರೈಃ ಕಪಿಲಾಘೃತೈರಪಿ ಸದಾ ಧಾರಾಪಿ ಲಿಂಗೇ ಮುದಾ .
ವಿಚ್ಛಿನ್ನಾ ನ ಭವತ್ಯನಂತವಿಭವಾ ಸಾ ಮುಕ್ತಿಧಾರಾ ಪರಾ
ಗೋಕ್ಷೀರಾದಿಕಧಾರಯಾಪಿ ಗಿರಿಶಃ ಸಂತುಷ್ಟ ಏವಾನ್ವಹಂ .. 68..
ರತ್ನಾಗಾರವಿಶೇಷನಿರ್ಮಿತಮಹಾಲಿಂಗಪ್ರಭಾಪೂರಕೈಃ
ತದ್ಧವ್ಯೈ ರಮಿತಃ ಶಿವಾರ್ಚನಫಲೈಃ ಸಾಂಗೈರಮೋಘೈರಪಿ .
ತೇನೈತೇ ಶಿವಪೂಜನೋತ್ಸವರಸಾಃ ಸ್ವಾನಂದಧಾರಾವೃತಾಃ
ಕಲ್ಯಾಣಾಶ್ರಯಪೂಜನಾಯ ಸತತಂ ನೃತ್ಯಂತಿ ಗಾಯಂತಿ ಚ .. 69..

ತತ್ಸಂಘಾಶ್ರಿತವಿತ್ತಪೂಜನಫಲೈಃ ತಾವತ್ಪ್ರಾಪ್ತೃತ್ಯಂತ್ಯಹೋ
 ಗಾಯಂತ್ಯೇವ ವಹಂತಿ ಸಂತತಮಮೀ ಶ್ರೀರುದ್ರವೀಣಾದರಾಃ .
 ಶಂಭೋ ಶಂಕರ ಚಂದ್ರಶೇಖರ ಮಹಾದೇವೇತಿ ಸಪ್ತಸ್ವರ-
 ವ್ಯಾಪಾರಪ್ರಕರಪ್ರಚಾರನಖವ್ಯಾಪಾರಸಾರಾದರೈಃ .. 70..
 ಸ್ವಪ್ನೇಷ್ಯಂಬುಜಬಿಲ್ವಪಲ್ಲವರಸೈರಭ್ಯರ್ಚಯಂತೀಶ್ವರಂ
 ನಿದ್ರಾಯಾಮಪಿ ಚಿತ್ರಮೇತದಪರಂ ನಿದ್ರಾಽಪಿ ತೇಷಾಂ ಕ್ಷಣಂ .
 ಆಯುರ್ವ್ಯಧ್ಧಿಮುಪೈತಿ ಶಂಕರಪದಾಂಭೋಜಾರ್ಚನಾದನ್ವಹಂ
 ತಸ್ಯ ಕ್ಷೀಣದಶಾ ಕದಾಪಿ ನ ಭವತ್ಯರ್ಥೇಂದುಮೌಲಿಸ್ಮೃತೇಃ .. 71..
 ತೇಷಾಂ ತಾವದಪಾರಶಂಕರಕಥಾಪೀಯೂಷಪಾನಾತ್ ತನುಃ
 ಪೀನಾ ಪೀನತರಾಽಪಿ ತೇ ಮುಹುರುಮಾಕಾಂತಾಂಬಿಕಾನಾಯಕಂ .
 ಸ್ಮೃತ್ವಾ ಚೇತಸಿ ಸಂತತಂ ಕಥಮಪಿ ತ್ವಾಮೇವ ದೇವೋತ್ತಮಂ
 ಮತ್ವಾ ಶಂಕರನಾಮಧೇಯಸುಸುಧಾಪಾನೈರ್ನಯಾಮೋ ದಿನಂ .. 72..
 ತೇಷಾಮಾಯುರನುಕ್ಷಣಂ ಪಣಗಣೈರ್ವೇಶ್ಯಾಮುಖಾಲೋಕನೈಃ
 ಮದ್ಯಸ್ತ್ರೀಪರಿಸೇವನೇನ ಚರಿತಂ ಪಣ್ಯಾಂಗಣಾಲಾಪನೈಃ .
 ತೇನಾಶ್ರಾವ್ಯತಯಾ ನಯಂತಿ ದಿವಸಾಂಸ್ತೇ ಮೇಚಕಾಕಾರತಾಂ
 ಸಂಪ್ರಾಪ್ಯಾಪಿ ಮುಹುರ್ಮುಹುಃ ಶಿವಕಥಾಲಾಪೋಽಪಿ ತೈರ್ನ ಶ್ರುತಃ .. 73..
 ಹಾ ಹಂತಾಮಿತವಿತ್ತನಾಶನಕರವ್ಯಾಪಾರಭಾರಾದರೈಃ
 ನೀತಂ ತದ್ಧಿನಮಂಧಕಾರಿವಿಮುಖೈಃ ದುಃಖೋಪಕಾರಾದರೈಃ .
 ಆರಾಧ್ಯಃ ಶಿವ ಇತ್ಯಪಾರವಿಭವೋ ನೈವಾನುಭೂತೋ ಭವೋ
 ಭಾವೈಃ ಸಾಕಮಭಾಷಣಂ ಚ ಕೃತಮಿತ್ಯಜ್ಞಃ ಪರಂ ಕ್ಲಿಶ್ಯತಿ .. 74..
 ಅಜ್ಞಾನಾದ್ಗಿರಿಶಾರ್ಚನಂ ನ ಚ ಕೃತಂ ಲಿಂಗಂ ಚ ನಾಲೋಕಿತಂ
 ಲಿಂಗಾಗಾರಮಹೋತ್ಸವೋಽಪಿ ನ ಕೃತೋ ದೃಷ್ಟ್ವಾ ನ ದೀಪಾವಲೀ .
 ಲಿಂಗಾಗಾರವಿನಿರ್ಮಿತಾ ವಿಧಿವಶಾದ್ ಧೂಪಪ್ರಧೂಪಾವಲೀ
 ದೃಷ್ಟ್ವಾ ನೃತ್ಯತಿ ಚಿಂತಯಾ ಪರಮಯಂ ಸಂಘಃ ಪರಂ (ಸದ್ಯಃ ಸ್ವಯಂ)ಕ್ಲಿಶ್ಯತಿ .. 75..
 ನಾನಾಪಾಪವಿನಾಶಿನೀ ಶಿವಕಥಾ ನಾಕರ್ಣಿತಾ ನ ಶ್ರುತಂ
 ನಾಮಾಪಿ ಸ್ಮರವೈರಿಣಃ ಸಕರುಣಃ ಶ್ರೀಶೂಲಪಾಣಿಃ ಸ್ವಯಂ .
 ನೈವಾಂತಃಕರಣಾಂಬುಜೇ ಸ್ಮೃತ ಇತಿ ವ್ಯರ್ಥಂ ವಯೋ ನಿರ್ಗತಂ
 ಹಾ ಹಾ ಹಂತ ವಯೋ ವೃಥಾ ಗತಮಿತಿ ವ್ಯರ್ಥಂ ರುದಂತ್ಯದ್ಯ ತೇ .. 76..
 ಆಯುರ್ವ್ಯರ್ಥಮಿದಂ ಗತಂ ಶಿವಪದಂ ನ ಧ್ಯಾತಮೇವಾದರಾತ್
 ಲಿಂಗೇ ಬಿಲ್ವದಲಂ ಪ್ರಸೂನಮಮಲಂ ಗಂಗಾಜಲಂ ವಾ ಮುದಾ .
 ನ ಕ್ಷಿಪ್ತಂ ನ ಚ ವೀಕ್ಷಿತಂ ಚ ನಗರಂ ವಿಶ್ವೇಶ್ವರಸ್ಯಾದರಾತ್
 ಇತ್ಥಂ ತೇ ಪ್ರಲಪಂತಿ ಹಂತ ಬತ ತೇ ತೇ ತೇಽಪಿ ತೇ ತೇಽಪಿ ತೇ .. 77..

ಶ್ರೀವಿಶ್ವೇಶ್ವರಲಿಂಗಮುತ್ತಮತಮಂ ಶ್ರೀಚಂದನೇನಾನರ್ಘೈಃ
 ಪುಷ್ಪೈರ್ಬಿಲ್ವದಲೈಶ್ಚ ನಾರ್ಚಿತಮಹೋಕ್ಷೀಣಂ ವಯಃ ಸರ್ವಥಾ .
 ಹಾ ಹಂತಾಮಿತಪಾತಕಾರ್ಜನರತಂ ಚಿತ್ತಂ ವಯೋ ನಿರ್ಗತಂ
 ಕಿಂ ಕರ್ತವ್ಯಮಿತಿ ಪ್ರತಿಕ್ಷಣಮಮೀ ದುಃಖಾತುರಾಃ ಕಾತರಾಃ .. 78..
 ಶ್ರೀವಿಶ್ವೇಶ್ವರಪೂಜನಂ ಚ ನ ಕೃತಂ ದ್ವಿತ್ಯೈಃ ಪವಿತ್ರೈರ್ನವೈಃ
 ಬಿಲ್ವೈಃ ಕೋಮಲಪಲ್ಲವೈಃ ಜಲರುಹೈರ್ದೂರ್ವಾಂಕುರೈರ್ಭಸ್ಮನಾ .
 (ಬಿಲ್ವೈಃ ಕೋಮಲಪಲ್ಲವೈಃ ಅಭಿನವೈರ್ದೂರ್ವಾಂಕುರೈರ್ಭಸ್ಮನಾ).
 ನೋ ದೃಷ್ಟಂ ನಿಕಟಾಪದಾಂಬುಜಯುಗಂ ನಾರಾಧಿತಂ ಚಂದನೈಃ
 ಮಲ್ಲೀಮಾಲಿಕಯಾ ದುಕೂಲಕಲಿಕೈರಿತ್ಯನ್ವಹಂ ದುಃಖಿತಾಃ .. 79..
 ನ ಸ್ನಾತಂ ಮಣಿಕರ್ಣಿಕಾಂಭಸಿ ಚ ವೈ ನೋದ್ಗೊಲಿತೇಯಂ ತನುಃ
 ಭೂತ್ಯಾ ಫಾಲಮಪಿ ತ್ರಿಪುಂಡ್ರರಚನೈರ್ನಾಲಂಕೃತಂ ಭಸ್ಮನಾ .
 ರುದ್ರಾಕ್ಷೈಶ್ಚ ನ ಭೂಷಿತಾ ತನುರಹೋ ವ್ಯರ್ಥಂ ಗತಂ ಜೀವನಂ
 ಹಾ ಹಂತೇತಿ ಬತೇತಿ ದೈವಹತಮಿತ್ಯೇತೇ ರುದಂತಿ ಸ್ವತಃ .. 80..
 ವೀರೇಶಾಯ ನ ಕಲ್ಪಿತಾತಿರುಚಿತಾ ಸಾ ನೀರಧಾರಾ ಮುಹುಃ
 ಶ್ರೀವೀರೇಶ್ವರತಂಗಲಿಂಗಮಸಕ್ಯನ್ನಾಭ್ಯರ್ಚಿತಂ ಚಂದನೈಃ .
 ಸಾಯಂ ನ ಪ್ರಣತಂ ಚ ನೇಕ್ಷಿತಮಹೋ ಭೂತೋಪವಾಸೈರ್ನಿಶಾ
 ನೀತಾ ನೇತಿ ರುದಂತಿ ಹಂತ ಸತತಂ ತೇ ಕಾಲ ಭೀತ್ಯಾ ತವ .. 81..
 ಕಾಶ್ಯಾಮೇವ ನ ಕಾಲಭೈರವದಿನೇ ಕಾಲಾಷ್ಟಮೀನಾಮಕೇ
 ಕೃತ್ವಾ ಜಾಗರಣಂ ಮುಹುರ್ಮುಹುರಯಂ ದೃಷ್ಟ್ವೋ ಮಯಾ ಭೈರವಃ .
 ಕಾಲೇಶೋಽಪಿ ನ ವೀಕ್ಷಿತೋ ಮುಹುರಹೋ ಹಾ ಹಂತ ಹಂತೇತ್ಯಮೀ
 ದುಃಖೇನೈವ ನಯಂತ್ಯನುಕ್ಷಣಮಹೋ ತೇ ಕಾಲ ಭೀತ್ಯಾ ತವ .. 82..
 - -

ಇತಿ ತದ್ವಚನಂ ಶ್ರುತ್ವಾ ಯಮೋ ವಿಸ್ಮಯಮಾನಸಃ .
 ಶಿವಭಕ್ತಗಣಂ ದೃಷ್ಟ್ವಾ ಪೂಜಯಾಮಾಸ ಸಂಸ್ತುವನ್ .. 83..
 ಧನ್ಯಂ ಕುಲಮಿದಂ ದೃಷ್ಟಂ ಶಿವಭಕ್ತಾಯುಷಾಂ ಮಯಾ .
 ಧನ್ಯಂ ಧನ್ಯಮಿದಂ ತಾವತ್ ಜೀವನಂ ನಯನಾಂಬುಜಂ .. 84..
 ಏತದಾಲೋಕನೇನೈವ ವಿನೇಯಃ ಸಮಯೋ ಮಯಾ .
 ಅಪೂರ್ವೋಽಯಂ ಶಿವಗಣಃ ಶಿವನಾಮಮಹೋತ್ಸವಃ .. 85..
 ಕಥಂ ಗಾಯಂತಿ ದಿವ್ಯಾನಿ ಶಿವನಾಮಾನಿ ಕೋಟಿಶಃ .
 ಆನಂದೋದ್ಬೋಧಕಾನ್ಯೈವ ಮುಹುರ್ಮುಹುರತಂದ್ರಿತಾಃ .. 86..
 ಏತೇ ಧನ್ಯಾಃ ಪರಂ ಧನ್ಯಾಃ ಸರ್ವೇ ತದ್ವೀಕ್ಷಣಾದರಾಃ .

ಧನ್ಯಸ್ತದಂಗವಾಸೋಽಪಿ ಮುಕ್ತಿಕಾಂತಾನುಕರ್ಷಕಃ .. 87..

ಸಂಗೋಽಪಿ ತಾವತ್ ಕರ್ತವ್ಯಃ ತಾವದೇತೈಃ ಸಹಾನ್ವಹಂ .

ಏತನ್ಮಂಗಾನುಷಂಗೋಽಪಿ ಭುಕ್ತಿಮುಕ್ತಿಪ್ರದೋ ಭವೇತ್ .. 88..

ಧನ್ಯಂ ಧನ್ಯಮಿದಂ ಶರೀರಮಧುನಾ ಧನ್ಯಾಂಗಸಂಗಾದಯಂ

ಧನ್ಯಃ ಶಾಂಕರಸಂಗ ಇತ್ಯನುಗತೋ ಬ್ರಹ್ಮಾದಿದೇವಸ್ತುತಃ .

ಅಸ್ಮಾಕಂ ಗಿರಿಜಾಮನೋಹರಪದಾಂಭೋಜಾರ್ಚನಂ ಜಾಯತೇ

ಬುದ್ಧಿಃ ಶಾಂಕರತೋತ್ತಮೋತ್ತಮತಮಾ ಮುಕ್ತಿಪ್ರದಾನೋದ್ಯಮಾ .. 89..

(ಬುದ್ಧಿಃ ಸಿದ್ಧಿಕರೋತ್ತಮೋತ್ತಮತಮಾ ಮುಕ್ತಿಪ್ರದಾನೋದ್ಯತಾ).. 89..

.. ಇತಿ ಶಿವರಹಸ್ಯಾಂತರ್ಗತೇ ಚಿತ್ರಗುಪ್ತಪ್ರೋಕ್ತಮಂ ಶಿವಭಕ್ತ್ಯುತ್ಕರ್ಷವರ್ಣನಂ

ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 8 -

ಆಯುರ್ಮೂರ್ತಿಶಿವಭಕ್ತ್ಯುತ್ಕರ್ಷವರ್ಣನಂ . 61-89..


- .. shrIshivarahasyam . harAkhyah tRRitIyAMshaH . uttarArdham . adhyAyaH 8 -

AyurUrtishivabhaktyutkarShavarNanam . 61-89..


Notes:

Citrugupta ಚಿತ್ರಗುಪ್ತ explains to Yama ಯಮ about the merits of worshipping Śiva ಶಿವ;
and as a result, wonderment and devotion towards Śiva ಶಿವ is aroused in Yama ಯಮ.

Proofread by Ruma Dewan

——
Chitruguptaprokṭamam Shivabhaktyutkarshavarnanam

pdf was typeset on February 1, 2024

——
Please send corrections to sanskrit@cheerful.com

